

បច្ចេកទេសដាំដុះដំណាំដំឡូងមី



ដំឡូងមី ជាប្រភេទដំណាំយកមើម មានប្រភពដើមកំណើតពីទ្វីបអាមេរិក ។ បច្ចុប្បន្ន មានដាំនៅអាមេរិកឡាទីន និងនៅទ្វីបអាស៊ីអាគ្នេយ៍ ។ ដោយឡែក នៅក្នុងប្រទេសកម្ពុជា យើង ដំណាំដំឡូងមី ជាដំណាំអាហារមួយប្រភេទ ដែលអាចហូបជំនួសបាយបាន នៅពេលអ្នកខ្វះអង្ករ ។ ក្រៅពីធ្វើជាអាហាររបស់មនុស្សគេអាចយកទៅធ្វើជាចំណីសត្វបានយ៉ាងល្អស្លឹកដំឡូងមី គេអាចយកទៅធ្វើជាបន្លែស្រស់ អន្លក់ ។ល។ គេអាចយកមេរៀនដំឡូងមី ធ្វើជានំប៉័ងជំនួសស្រូវសាឡើយបាន ជាងនេះទៅទៀត ដំឡូងមី ក៏ជាវត្ថុធាតុដើមរបស់រោងចក្រសម្រាប់ផលិតក្រដាស ឬ ជ័រ ។

១. ការដាំដុះ

កាត់ដើមដំឡូងមីធំចាស់ល្អនៅស្រស់ប្រវែងពី២០ទៅ៤០ស.ម ដែលមានភ្នែកពី៤ ទៅ៦ ។ គេអាចដាំដំឡូងមីបានពីរបៀប ៖



រូបថត ១ : កាប់ជារណ្តៅទំហំកន្លះម៉ែត្របួនជ្រុង និងជំរៅកន្លះម៉ែត្រ ហើយក្នុងរណ្តៅត្រូវដាក់ជីកំប៉ុស្ត ឬជីធម្មជាតិ

រួចច្របល់នឹងដីបាតរណ្តៅ ។ បន្ទាប់មកយកដើមដែលកាប់ខ្លីៗទៅកប់ក្នុងរណ្តៅរាងបញ្ឈរត្រង់ ឬរាងទ្រេតបញ្ជិតបន្តិច ឬកប់ដីបាតតែម្តង ។ គេច្រើនអនុវត្តរបៀបនេះនៅរដូវប្រាំង ។



រូបថត ២ : លើកដំណាំដែលមានទទឹង ១ ម៉ែត្រ និងកំពស់ពី២០ ទៅ ៣០ស.ម ។ បន្ទាប់មកកាប់ជារណ្តៅតូចលើរង រួចកប់ដើមដំឡូងតាមរបៀបដាំទី១អញ្ចឹងដែរ ។

ការដាំដំឡូងមីត្រូវទុកចន្លោះជួរ ឬរង ១ម៉ែត្រ និងចន្លោះគុម្ពពី ៣០ ទៅ ៤០ ស.ម ។ ក្រោយពេលដាំរួចត្រូវស្រោចទឹករហូតដល់ដុះពន្លក ។ ដំណាក់កាលនេះពុំសូវត្រូវការទឹកណាស់ណាទេ ។

២. លក្ខខណ្ឌដី និងអាកាសធាតុសមស្រប

ក. សីតុណ្ហភាព
លក្ខខណ្ឌសមស្របសំរាប់ដំឡូងមីឬដំឡូងឈើគឺអាកាសធាតុសើមហើយក្តៅល្មម (២៥-៣០ អង្សាសេ)។ ដំឡូង

មីមិនអាចដុះលូតលាស់បាននៅតំបន់ដែលមានសីតុណ្ហភាពក្រោម១០អង្សាសេឡើយ ។ តែបើសីតុណ្ហភាពឡើងខ្ពស់ ឬក្តៅពេកនោះ ទិន្នផលក៏ត្រូវថយចុះដែរ។ នៅប្រទេសកម្ពុជា ដំឡូងមីដុះលូតលាស់ ល្អ និងទិន្នផលខ្ពស់នៅដើមរដូវប្រាំង គឺក្នុងខែវិច្ឆិកា-ធ្នូ ។

ខ. ទឹកភ្លៀង

ដំណាំដំឡូងមីដុះលូតលាស់បានល្អប្រសើរ ក្នុងកំរិតទឹកភ្លៀងកំពស់ពី ១០០០ ទៅ ១៥០០ ម.ម ប៉ុន្តែវាក៏អាចដុះលូតលាស់បាន នៅតំបន់ដែលមានទឹកភ្លៀង កំពស់លើសពី ៥០០ម.ម ឬក្រោម២៥០០ម.ម បានដែរ ព្រោះដំឡូងមីជាដំណាំដែលអាចធន់ទ្រាំទៅនឹងការប្រែប្រួលរបស់ធម្មជាតិ ។

គ. ពន្លឺ

ដំណាំដំឡូងមីត្រូវការពន្លឺថ្ងៃរយៈពេលខ្លី ដើម្បីឲ្យមើមវារីកធំធេងល្អនិងផ្តល់ទម្ងន់ធ្ងន់ ។ ទិន្នផលមើមទាបនៅពេលពន្លឺថ្ងៃមានរយៈពេលវែងលើសពី១២ម៉ោងក្នុងមួយថ្ងៃ ។

ឃ. ដី

ដំឡូងមីពុំសូវរើសដីទេ ប៉ុន្តែដីដែលល្អហើយសមស្របជាងគេ គឺដីល្បាយខ្សាច់ ធូរ ហើយស្រោះទឹកល្អ និងមានជីជាតិ ។ នៅតំបន់ប្រភេទដីឥដ្ឋ ដំឡូងមីពុំសូវផ្តល់ទិន្នផលខ្ពស់និងមានមើលតូចៗ ។

ង. ជី

ដំឡូងមីត្រូវការជីជាតិប៉ូតាស្យូមច្រើនដើម្បីបង្កើនជាតិម៉្យៅរបស់មើម ។ ការដាក់ជីហ្សូសកំរិតពេកអាចបណ្តាលឱ្យអ្នក